

အရိုးရောဂါပညာနှင့် ခွဲစိတ်ပညာဘာသာရပ်များ အဆင့်မြှင့်တင်ရေး

ညှိနှိုင်းအစည်းအဝေးပွဲတွင်

ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

ရန်ကုန်မြို့

၂၀၁၉ ခုနှစ်၊ ဇွန်လ (၁၅)ရက်

- ဒီနေ့အစည်းအဝေးဟာ ဇွန်လ (၃)ရက်နေ့မှာ ရန်ကုန်တိုင်းဒေသကြီးရှိ ဆေးရုံကြီးများမှ ပါမောက္ခကြီးများ၊ တာဝန်ရှိသူများနှင့် တွေ့ဆုံစဉ်ကနဲ့ ဇွန်လ (၁၀) ရက်နေ့တွင် မန္တလေးတိုင်း ဒေသကြီးရှိ ဆေးရုံကြီးများမှ ပါမောက္ခကြီးများ၊ တာဝန်ရှိသူများနှင့် တွေ့ဆုံစဉ်က ပိုင်းဝန်းဆွေးနွေးအကြံပြုချက်များမှ အရိုးရောဂါပညာရပ်နှင့် ခွဲစိတ်ကုပညာ ပိုမိုတိုးတက်ဖွံ့ဖြိုးတိုးတက်စေရေးကိစ္စရပ်များကို ပိုင်းဝန်းဆွေးနွေးအကြံပြုကြဖို့ ဖြစ်ပါတယ်။
- ဗဟိုအဆင့်ဆေးရုံကြီးများသာမက တိုင်းဒေသကြီး/ပြည်နယ်၊ မြို့နယ်နှင့်တိုက်နယ်အဆင့် ဆေးရုံများရှိ ဆရာဝန်များရဲ့ အရိုးရောဂါပညာရပ်နှင့် ခွဲစိတ်ကုပညာရပ်များလို ဆေးလက်တွေ့ ပညာရပ်များဆိုင်ရာစွမ်းရည်များ ပိုမိုမြင့်မားတိုးတက်စေဖို့အတွက် အထူးအရေးကြီးပါတယ်။
- ဒီလိုကုသရေးစွမ်းရည်များ ပိုမိုမြင့်မားလာခြင်းဖြင့် ဗဟိုအဆင့်ဆေးရုံကြီးများမှာ လူနာများစုပြုံ များပြားရောက်ရှိနေခြင်းကို လျော့ချနိုင်မှာဖြစ်လို့ ကျန်းမာရေးစောင့်ရှောက်မှုပေးသူများရဲ့ အလုပ်ဝန်ပိုမှုလျော့ကျပြီး ပြည်သူများအနေနဲ့လည်း ကိုယ့်နေထိုင်ရာဒေသမှာပဲ အရည်အသွေး ပိုမိုမြင့်မားတဲ့ ကျန်းမာရေးစောင့်ရှောက်မှုများ ရရှိနိုင်တဲ့အကျိုးကျေးဇူးများ ရရှိနိုင်မှာဖြစ်ပါတယ်။
- မေလအတွင်း ကမ္ဘာ့ကျန်းမာရေးညီလာခံသို့ ကျွန်တော်တက်ရောက်စဉ်ကာလမှာ World Federation of Societies of Anesthesiologists အဖွဲ့မှ ဥက္ကဋ္ဌနှင့် တွေ့ဆုံဆွေးနွေးခဲ့ပြီး မြို့နယ်နှင့်တိုက်နယ်ဆရာဝန်များရဲ့ မေ့ဆေးပညာရပ်ဆိုင်ရာ စွမ်းဆောင်ရည်မြှင့်တင်ရေးကိစ္စ ရပ်များကို ပူးပေါင်းဆောင်ရွက်သွားမှာဖြစ်ပါတယ်။
- အလုပ်သင်ဆရာဝန်များ ဆေးရုံများမှာ လက်တွေ့သင်ကြားမှုကာလအတွင်း လက်တွေ့ခွဲစိတ် ကုသမှုပိုင်းဆိုင်ရာ အခြေခံများကိုပိုင်နိုင်စွာ ကျွမ်းကျင်တတ်မြောက်သွားစေဖို့အတွက် အလေးပေး ဆောင်ရွက်မှာဖြစ်တဲ့အတွက် အလုပ်သင်ဆရာဝန်များ လုပ်ငန်းခွင်ဝင်တဲ့အခါ အလွန်အဆင်ပြေ မှာဖြစ်ပါတယ်။

- အထူးသဖြင့် ခွဲစိတ်ကုသရတဲ့ ဆေးလက်တွေ့ပညာဘာသာရပ်များဟာ စာတွေ့သာမက လက်တွေ့လက်ဆင့်ကမ်းပညာသင်ကြားပေးရတာဖြစ်လို့ သင်ကြားသင်ယူမှုဆိုင်ရာကိစ္စရပ်များကို ရေရှည်ကာလအတွက်ပါ ထည့်သွင်းစဉ်းစားဆောင်ရွက်သွားရမှာ ဖြစ်ပါတယ်။
- သက်ဆိုင်ရာဘာသာရပ်အလိုက် ရာထူးအဆင့်လိုက် ဆရာဝန်များရဲ့အတွေ့အကြုံနဲ့ စွမ်းဆောင်ရည်မှတ်တမ်း (log book) များကိုလည်း ဓမ္မဓိဋ္ဌာန်ကျစွာဖြင့် စနစ်တကျမှတ်တမ်းထားရမှာ ဖြစ်ပါတယ်။ အဲဒီမှတ်တမ်းများကို ရာထူးတိုးမြှင့်ရေး၊ သင့်တော်တဲ့နေရာဒေသမှာ တာဝန်ချထားရေး ထည့်သွင်းစဉ်းစားရမှာ ဖြစ်ပါတယ်။
- ကမ္ဘာ့ကျန်းမာရေးအဖွဲ့မှ ထုတ်ဝေထားသော Surgical Care at the District Level (2003) စာအုပ်ကိုအခြေခံပြီး မြို့နယ်နှင့်တိုက်နယ်ဆရာဝန်များ ခွဲစိတ်၊ အရိုးနှင့် သားဖွားပညာရပ်များအတွက် လက်စွဲစာအုပ်အဖြစ် အသုံးပြုနိုင်ဖို့ မြန်မာနိုင်ငံရဲ့ အခြေအနေအရပ်ရပ်နှင့်ကိုက်ညီအောင် မွမ်းမံပြင်ဆင်သွားမှာ ဖြစ်ပါတယ်။
- သက်ဆိုင်ရာ ဆေးပညာဘာသာရပ်တစ်ခုချင်းအလိုက် ဆေးတက္ကသိုလ် (၅)ခုမှ ပါမောက္ခကြီးများ၊ တွဲဖက်ပါမောက္ခများ၊ ပညာရှင်ကြီးများပါဝင်တဲ့အဖွဲ့များ ဖွဲ့စည်းတာဝန်ပေးသွားမှာဖြစ်ပြီး သက်ဆိုင်ရာဘာသာရပ်ပိုမိုဖွံ့ဖြိုးတိုးတက်စေရေးအတွက် ဆွေးနွေးညှိနှိုင်းပြီး လက်တွေ့ဆောင်ရွက်ရမယ့် လုပ်ငန်းစဉ်များကို ဝန်ကြီးဌာနသို့ ဦးစားပေးအဆင့်များသတ်မှတ်ပြီး အကြံပြုပေးပို့ရမှာ ဖြစ်ပါတယ်။
- ပါမောက္ခကြီးများ၊ ပညာရှင်ကြီးများအနေနဲ့ သက်ဆိုင်ရာဆေးပညာဘာသာရပ် ပိုမိုတိုးတက်ဖွံ့ဖြိုးစေဖို့အတွက် လိုအပ်တာတွေကို ပွင့်ပွင့်လင်းလင်းဆွေးနွေးပြောကြားခြင်းနဲ့ တင်ပြခြင်းတွေကို ဆောင်ရွက်စေလိုပြီး ဝန်ကြီးဌာနအနေနဲ့ ဘဏ္ဍာငွေနှင့် အရင်းအမြစ်များရရှိမှုအပေါ်မူတည်ပြီး ဖြည့်ဆည်းပေးသွားမှာ ဖြစ်ပါတယ်။
- ဆေးလက်တွေ့ပညာရပ်များအတွက် လိုအပ်တဲ့ဆေးနှင့်ဆေးပစ္စည်းကိရိယာများ ဝယ်ယူရာမှာလည်း သက်ဆိုင်ရာဘာသာရပ်ဆိုင်ရာအဖွဲ့များနှင့်တိုင်ပင်ပြီး အဖွဲ့များရဲ့အကြံပြုချက်များ ရယူဆောင်ရွက်သွားမှာဖြစ်ပါတယ်။ အဲဒီအကြံပြုချက်များကို ဝန်ကြီးဌာနမှ အလေးအနက်ထားကာ အတတ်နိုင်ဆုံး ပံ့ပိုးဆောင်ရွက်သွားမှာဖြစ်ပါတယ်။

- အဖွဲ့များအနေနဲ့ အသင်းအဖွဲ့စိတ်ဓာတ်၊ ညှိနှိုင်းပေါင်းစပ်ဆောင်ရွက်မှု၊ တစ်ဦးနှင့်တစ်ဦး အပြန်အလှန်လေးစားမှုများနဲ့ ဆေးပညာဘာသာရပ်များ ပိုမိုဖွံ့ဖြိုးတိုးတက်ရေးနှင့် ပြည်သူများ အကျိုးရှိစေရေးကိစ္စရပ်များကို ဆောင်ရွက်သွားရမှာ ဖြစ်ပါတယ်။
- သက်ဆိုင်ရာ ဆေးပညာဘာသာရပ်များ ပိုမိုတိုးတက်ဖွံ့ဖြိုးစေဖို့အတွက် နိုင်ငံရဲ့အခြေအနေ၊ အရင်းအမြစ်များ ရရှိနိုင်မှုအခြေအနေအရပ်ရပ်တို့နဲ့ ကိုက်ညီပြီးစာအုပ်ပေါ်တွင်သာမဟုတ်ဘဲ လက်တွေ့မှာ အမှန်တကယ်အကောင်အထည်ဖော်နိုင်မယ့် လုပ်ငန်းစဉ်များကို ချမှတ်ဆောင်ရွက် ရမှာ ဖြစ်ပါတယ်။
- ဆေးပညာဘာသာရပ်အသီးသီးမှ ပါမောက္ခ/ဌာနမှူးများ၊ ပါမောက္ခများ၊ တွဲဖက်ပါမောက္ခ များနှင့် ပညာရှင်ကြီးများဟာ သက်ဆိုင်ရာဘာသာရပ်နှင့်ပတ်သက်ပြီး နားလည်သိကျွမ်းမှု အရှိဆုံးဖြစ်တဲ့အတွက် ကိုယ်တိုင်ရှေ့မှဦးဆောင်ပြီး တက်ကြွစွာဆောင်ရွက်မှသာ သက်ဆိုင်ရာ ဆေးပညာဘာသာရပ်များ ပိုမိုတိုးတက်ဖွံ့ဖြိုးမှုများ ရရှိနိုင်မှာဖြစ်ပါတယ်။ ဝန်ကြီးဌာနမှလည်း အတတ်နိုင်ဆုံး ပံ့ပိုးဆောင်ရွက်ပေးသွားမှာဖြစ်ပါတယ်လို့ ပြောကြားရင်း နိဂုံးချုပ်အပ်ပါတယ်။

အစည်းအဝေး တက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာန၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ
- ပါမောက္ခချုပ် (ဆေးတက္ကသိုလ်-၁)
- ပါမောက္ခချုပ်/ ဆေးရုံအုပ်ကြီး (ရန်ကုန်ပြည်သူ့ဆေးရုံကြီး)
- ဆေးတက္ကသိုလ်များမှ အရိုး၊ အကြောနှင့် ထိခိုက်ဒဏ်ရာကုဌာနများနှင့် ခွဲစိတ်ကုပညာဌာန များမှ ပါမောက္ခ/ဌာနမှူးများ၊ ပါမောက္ခများ၊ တွဲဖက်ပါမောက္ခများ
- တာဝန်ရှိသူများ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမှူမှ ပြန်လည်ရိုက်နှိပ်ထားခြင်း ဖြစ်ပါသည်။)